

ምዕራፍ 1

እግዚአብሔርም ሙሴን በሲና ምድረ በዳ በመገናኛው ድንኳን ውስጥ፤ በሁለተኛው ወር በመጀመሪያው ቀን፤
ከግብፅ ምድር ከወጡ በኋላ በሁለተኛው ዓመት እንዲህ ብሎ ተናገረው።

2 ፤ የእስራኤልን ልጆች ማኅበር ሁሉ ድምር፤ በየወገናቸው፤ በየአባቶቻቸው ቤቶች፤ በየስማቸው ቊጥር፤
ወንዱን በየራሱ፤ ውሰዱ።

3 ፤ ከሀያ ዓመት ጀምሮ ከዚያም በላይ ያለውን፤ ከእስራኤል ወደ ሰልፍ የሚወጡትን ሁሉ፤ አንተና አሮን
በየሠራዊቶቻቸው ቊጥሩአቸው።

4 ፤ ከየነገዱም አንድ ሰው የአባቶቹ ቤት አለቃ ከእናንተ ጋር ይሁን።

5 ፤ ከእናንተም ጋር የሚቆሙት ሰዎች ስሞቻቸው እነዚህ ናቸው፤ ከሮቤል የሰዲዮር ልጅ

6 ፤ ኤሊሱር፤ ከስምዖን የሱሪሰዳይ ልጅ ሰለሚኤል፤

7 ፤ ከይሁዳ የአሚናዳብ ልጅ ነአሶን፤

8 ፤ ከይሳኮር የሶገር ልጅ ናትናኤል፤

9 ፤

10 ፤ ከዛብሎን የኬሎን ልጅ ኤልያብ፤ ከዮሴፍ ልጆች ከኤፍሬም የዓሚሁድ ልጅ ኤሊሳማ፤ ከምናሴ የፍዳሱ ልጅ
ገማልኤል፤

11 ፤

12 ፤ ከብንያም የጋዴዮን ልጅ አቢዳን፤ ከዳን የአሚሳዳይ ልጅ አኪዔዘር፤

13 ፤ ከአሴር የኤከራን ልጅ ፋግኤል፤

14 ፤ ከጋድ የራጉኤል ልጅ ኤሊሳፍ፤

15 ፤ ከንፍታሌም የዔናን ልጅ አኪሬ።

16 ፤ ከማኅበሩ የተመረጡ የእስራኤል አእላፍ ታላላቆች፤ የአባቶቻቸው ነገድ አለቆች እነዚህ ናቸው።

17 ፤ ሙሴና አሮንም እነዚህን በስማቸው የተጠሩትን ሰዎች ወሰዱአቸው፤

18 ፤ በሁለተኛውም ወር በመጀመሪያው ቀን ማኅበሩን ሁሉ ሰበሰቡአቸው፤ ከሀያ ዓመት ጀምሮ ከዚያም በላይ
ያለውን በየራሱ በየወገኑም በየአባቶቻቸውም ቤቶች በየስማቸው ቊጥር ትውልዳቸውን ተናገሩ።

19 ፤ እግዚአብሔር ሙሴን እንዳዘዘ እንዲሁ በሲና ምድረ በዳ ቆጠራቸው።

20 ፤ የእስራኤል በኩር የሮቤል ልጆች በየትውልዳቸው፤ በየወገናቸው፤ በየአባቶቻቸው ቤቶች፤ እንደየስማቸው
ቊጥር፤ በየራሳቸው፤ ከሀያ ዓመት ጀምሮ ከዚያም በላይ ያለው ወንድ ሁሉ፤ ወደ ሰልፍ የሚወጡት ሁሉ፤

21 ፤ ከሮቤል ነገድ የተቆጠሩ አርባ ስድስት ሺህ አምስት መቶ ነበሩ።

22 ፤ የስምዖን ልጆች በየትውልዳቸው፤ በየወገናቸው፤ በየአባቶቻቸው ቤቶች የተቆጠሩ፤ እንደየስማቸው
ቊጥር፤ በየራሳቸው፤ ከሀያ ዓመት ጀምሮ ከዚያም በላይ ያለው ወንድ ሁሉ፤ ወደ ሰልፍ የሚወጡት ሁሉ፤

23 ፤ ከስምዖን ነገድ የተቆጠሩት አምሳ ዘጠኝ ሺህ ሦስት መቶ ነበሩ።

24 ፤ የጋድ ልጆች በየትውልዳቸው፤ በየወገናቸው፤ በየአባቶቻቸው ቤቶች፤ እንደየስማቸው ቊጥር፤ ከሀያ
ዓመት ጀምሮ ከዚያም በላይ ያሉት፤ ወደ ሰልፍ የሚወጡት ሁሉ፤

25 ፤ ከጋድ ነገድ የተቆጠሩት አርባ አምስት ሺህ ስድስት መቶ አምሳ ነበሩ።

26 ፤ የይሁዳ ልጆች በየትውልዳቸው፤ በየወገናቸው፤ በየአባቶቻቸው ቤቶች፤ እንደየስማቸው ቊጥር፤ ከሀያ
ዓመት ጀምሮ ከዚያም በላይ ያሉት፤ ወደ ሰልፍ የሚወጡት ሁሉ፤

27 ፤ ከይሁዳ ነገድ የተቆጠሩት ሰባ አራት ሺህ ስድስት መቶ ነበሩ።

28 ፤ የይሳኮር ልጆች በየትውልዳቸው፤ በየወገናቸው፤ በየአባቶቻቸው ቤቶች፤ እንደየስማቸው ቊጥር፤ ከሀያ
ዓመት ጀምሮ ከዚያም በላይ ያሉት፤ ወደ ሰልፍ የሚወጡት ሁሉ፤

29 ፤ ከይሳኮር ነገድ የተቆጠሩት አምሳ አራት ሺህ አራት መቶ ነበሩ።

30 ፤ የዛብሎን ልጆች በየትውልዳቸው፤ በየወገናቸው፤ በየአባቶቻቸው ቤቶች፤ እንደየስማቸው ቊጥር፤ ከሀያ
ዓመት ጀምሮ ከዚያም በላይ ያሉት፤ ወደ ሰልፍ የሚወጡት ሁሉ፤

31 ፤ ከዛብሎን ነገድ የተቆጠሩት አምሳ ሰባት ሺህ አራት መቶ ነበሩ።

32 ፤ ከዮሴፍ ልጆች፤ የኤፍሬም ልጆች በየትውልዳቸው፤ በየወገናቸው፤ በየአባቶቻቸው ቤቶች፤ እንደየስማቸው
ቊጥር፤ ከሀያ ዓመት ጀምሮ ከዚያም በላይ ያሉት፤ ወደ ሰልፍ የሚወጡት ሁሉ፤

33 ፤ ከኤፍሬም ነገድ የተቆጠሩት አርባ ሺህ አምስት መቶ ነበሩ።

34 ፤ የምናሴ ልጆች በየትውልዳቸው፤ በየወገናቸው፤ በየአባቶቻቸው ቤቶች፤ እንደየስማቸው ቊጥር፤ ከሀያ

ዓመት ጀምሮ ከዚያም በላይ ያሉት፡ ወደ ሰልፍ የሚወጡት ሁሉ፡

35 ፤ ከምናሴ ነገድ የተቈጠሩት ሠላሳ ሁለት ሺህ ሁለት መቶ ነበሩ።

36 ፤ የብንያም ልጆች በየትውልዳቸው፡ በየወገናቸው፡ በየአባቶቻቸው ቤቶች፡ እንደየስማቸው ቊጥር፡ ከሀያ ዓመት ጀምሮ ከዚያም በላይ ያሉት፡ ወደ ሰልፍ የሚወጡት ሁሉ፡

37 ፤ ከብንያም ነገድ የተቈጠሩት ሠላሳ አምስት ሺህ አራት መቶ ነበሩ።

38 ፤ የዳን ልጆች በየትውልዳቸው፡ በየወገናቸው፡ በየአባቶቻቸው ቤቶች፡ እንደየስማቸው ቊጥር፡ ከሀያ ዓመት ጀምሮ ከዚያም በላይ ያሉት፡ ወደ ሰልፍ የሚወጡት ሁሉ፡

39 ፤ ከዳን ነገድ የተቈጠሩት ስድሳ ሁለት ሺህ ሰባት መቶ ነበሩ።

40 ፤ የአሴር ልጆች በየትውልዳቸው፡ በየወገናቸው፡ በየአባቶቻቸው ቤቶች፡ እንደየስማቸው ቊጥር፡ ከሀያ ዓመት ጀምሮ ከዚያም በላይ ያሉት፡ ወደ ሰልፍ የሚወጡት ሁሉ፡

41 ፤ ከአሴር ነገድ የተቈጠሩት አርባ አንድ ሺህ አምስት መቶ ነበሩ።

42 ፤ የንፍታሌም ልጆች በየትውልዳቸው፡ በየወገናቸው፡ በየአባቶቻቸው ቤቶች፡ እንደየስማቸው ቊጥር፡ ከሀያ ዓመት ጀምሮ ከዚያም በላይ ያሉት፡ ወደ ሰልፍ የሚወጡት ሁሉ፡

43 ፤ ከንፍታሌም ነገድ የተቈጠሩት አምሳ ሦስት ሺህ አራት መቶ ነበሩ።

44 ፤ የተቈጠሩት፡ ሙሴና አርን አሥራ ሁለቱም የእስራኤል አለቆች የቆጠሩአቸው፡ እነዚህ ናቸው፤ እያንዳንዱ የአባቶቹ ቤት አለቃ ነበረ።

45 ፤ ከእስራኤልም ልጆች የተቈጠሩት ሁሉ፡ በየአባቶቻቸው ቤቶች፡ ከሀያ ዓመት ጀምሮ ከዚያም በላይ ያሉት፡ ወደ ሰልፍ የሚወጡት ሁሉ፡

46 ፤ የተቈጠሩት ሁሉ ስድስት መቶ ሦስት ሺህ አምስት መቶ አምሳ ነበሩ።

47 ፤ ሌዋውያን ግን በየአባቶቻቸው ነገድ ከእነርሱ ጋር አልተቈጠሩም።

48 ፤ እግዚአብሔርም ሙሴን እንዲህ ብሎ ተናገረው። የሌዊን ነገድ አትቀጠረው፡

49 ፤ ቊጥራቸውንም ከእስራኤል ልጆች ጋር አታድርግ፤

50 ፤ ነገር ግን በምስክሩ ማደሪያና በዕቃዎች ሁሉ ለእነርሱም በሚሆነው ነገር ሁሉ ላይ ሌዋውያንን አቁማቸው። ማደሪያውንና ዕቃዎችን ሁሉ ይሸከሙ፡ ያገልግሉትም፡ በማደሪያውም ዙሪያ ይስፈሩ።

51 ፤ ማደሪያውም ሲነሣ ሌዋውያን ይንቀሉት፤ ማደሪያውም በስፈረ ጊዜ ሌዋውያን ይትከሉት፤ ሌላ ሰው ግን ቢቀርብ ይገደል።

52 ፤ የእስራኤልም ልጆች እያንዳንዱ በየሰፈሩ፡ በየዓላማውም፡ በየጭፍራውም ይሰፍራሉ።

53 ፤ ነገር ግን በእስራኤል ልጆች ላይ ቊጥር እንዳይወርድ ሌዋውያን በምስክሩ ማደሪያ ዙሪያ ይስፈሩ፤ ሌዋውያንም የምስክሩን ማደሪያ ይጠብቁ።

54 ፤ የእስራኤል ልጆች እንዲሁ አደረጉ፤ እግዚአብሔር ሙሴን እንዳዘዘው ሁሉ እንዲሁ አደረጉ።